

ngawa kon do hugpong it bisaea nga nagauna (kon may gauna) hay naga paathag it bilog nga painoino. Apang kon do hugpong it bisaea nga nagauna hay wat kabilugan, paga gamitan eamang it maintok nga letra. Hwa:

Pedro, ¿ano gina eagnat pa ro imo nga ama?

Kon mamisos ra adlaw, sa limang adlaw, ¿pila ro anang batunon?

Si Rizal hay binaril ku dag-ong 1896, buean it disyembre. ¿Pilang dag-on eon makaron?

(h) Ro ngaean it mga adlaw ag mga buean hay dapat gamitan it letrang daeagkú, kon naga pahayag it adlaw ku balang dominggo o buean it balang dag-on: apang iga sueat it letrang maintok sa ibang pag dapat kanda; liwán eamang kon sanda hay punò it hugpong o pahon it mga bisaea.

Pananglitan: Tanan do Abril hay tatlong pueong adlaw.

Balang Myerkoles hay madamue do tawo sa tindahan.

Akong nabaton ku sabado ro imo nga sueat.

Ku buean it mayo hay nag linog it mabaskug.

Apang madamue eon do naga dapat it letrang daeagku kon mag sueat it mga ngaean it adlaw ag buean, sanglit ay natatapnan ku ugaling ininglés nga raya sanda hay gina sueat it daeagkú nga letra.